

प्रेस नोट थाना कोतवाली जनपद गोरखपुर दिनांक 19.03.2024

प्रतिरूपण द्वारा छल व धोखाधड़ी कर लालच देकर बैंक में खाते खुलवाकर उन खातों का प्रयोग रेड्डी अन्ना आनलाईन पोर्टल के माध्यम से सट्टा खेलाने में पैसों का लेनदेन करने के आरोप में 02 नफर अभियुक्त गिरफ्तार, कब्जे से विभिन्न बैंक की 05 चेकबुक, 10 अदद मोबाईल, 07 अदद लैपटाप तथा ₹ 11,03,000 (ग्यारह लाख तीन हजार रूपए) नकद व एक अदद मोटर साईकिल बरामद

वरिष्ठ पुलिस अधीक्षक जनपद गोरखपुर द्वारा अपराधों पर अंकुश लगाने एवं अपराधियों की गिरफ्तारी हेतु चलाये जा रहे अभियान के क्रम में, पुलिस अधीक्षक नगर के मार्गदर्शन में, स0पु0अ0/क्षेत्राधिकारी कैण्ट के पर्यवेक्षण में व प्रभारी निरीक्षक कोतवाली, स्वाट टीम गोरखपुर व साइबर अपराध गोरखपुर के नेतृत्व में थाना कोतवाली, जनपद गोरखपुर पर पंजीकृत मु0अ0सं0 71/2024 धारा 417,419,420,465,471,474,506 भा0दं0वि0 से संबंधित अभियुक्त 1. संजय चौरसिया पुत्र स्व0 ओमप्रकाश निवासी पुर्दिलपुर निकट ओम आर्किड थाना कोतवाली जनपद गोरखपुर वर्तमान पता ब्लॉक ए, जेमिनी रेसिडेंसी, मेडिकल रोड, थाना शाहपुर, जनपद गोरखपुर व 2. अजय ठाकुर पुत्र स्व0 बालजी ठाकुर निवासी ग्राम कड़जा निकट शिव मन्दिर थाना खेसरहा जनपद सिद्धार्थनगर वर्तमान पता वर्तमान पता ब्लॉक ए, जेमिनी रेसिडेंसी, मेडिकल रोड, थाना शाहपुर, जनपद गोरखपुर, को गिरफ्तार किया गया। अभियुक्तों के कब्जे से विभिन्न बैंक की 05 चेकबुक, 10 अदद मोबाईल, 07 अदद लैपटाप तथा ₹ 11,03,000/- (ग्यारह लाख तीन हजार रूपए) नकद व एक अदद मोटर साईकिल बरामद किया गया। उपरोक्त बरामदगी के आधार पर मुकदमा उपरोक्त में धारा 411 भादवि की बढ़ोत्तरी की गयी।

घटना का संक्षिप्त विवरण-

आवेदिका द्वारा सूचना दिया गया कि आवेदिका, अभियुक्त संजय चौरसिया उपरोक्त के घर पर काम करती थी। आवेदिका एवं उसके परिवार वालों को सरकारी योजनाओं का लाभ व अनुदान दिलाने के नाम पर अभियुक्त संजय चौरसिया उपरोक्त द्वारा मेडिकल रोड स्थित इण्डसइण्ड बैंक में खाता खुलवाया गया था। जब आवेदिका ने मेडिकल रोड स्थित इण्डसइण्ड बैंक में अपने खाते के बारे में जानकारी प्राप्त किया तो पता चला कि उसके तथा उसके परिजनों के खाते से करोड़ों रूपयों का लेनदेन हो रहा है जिसके बारे में आवेदिका को कुछ भी ज्ञात नहीं था। जब आवेदिका ने अभियुक्त संजय चौरसिया उपरोक्त से बैंक खाते के सम्बन्ध में पूछा तो उसने आवेदिका तथा उसके परिजनों को जान से मारने की धमकी देते हुए डरा धमका कर घर से भगा दिया।

अपराध का तरीका- उपरोक्त प्रकरण में अभियुक्तों ने गिरफ्तारी के दौरान में बताया कि वे भोलेभाले लोगों को बहला-फुसलाकर लालच देकर बैंक खाता खुलवा कर उसका इस्तेमाल अवैध रूप से संचालित आनलाईन सट्टा खेलाने वाले रेड्डी अन्ना आनलाईन पोर्टल व मोबाइल एप में पैसे का लेनदेन में करते हैं। अभियुक्तों द्वारा कई सारे म्युल बैंक खाते खुलवाकर रेड्डी अन्ना ऑनलाईन सट्टा गेमिंग पोर्टल के माध्यम से पैसे का लेन देन करते हैं।

रेड्डी अन्ना ऑनलाईन सट्टा गेमिंग पोर्टल- अवैध रूप से संचालित ऑनलाईन सट्टा के माध्यम से लाइव कसिनो, पोकर गेम, लूडो, फुटबाल गेम, आनलाईन तीन पत्ती, क्रिकेट, हाकी, फुटबाल व अन्य स्पोर्ट्स का संचालन करते हैं, जिसमें लोगों के द्वारा आनलाईन सट्टा खेला जाता है। अभियुक्तों ने रेड्डी अन्ना ऑनलाईन सट्टा पोर्टल से reddyanna, play247, 11xplay, skyexchange, sky247 का पैनल खरीदा था जिनका वो आनलाईन संचालन किया करते थे।

म्यूल बैंक खाता – ऐसे बैंक खाते जिनको खाता धारकों को बहलाफुसला कर धोखाधड़ी से खुलवाया जाता है और उनकी जानकारी के बिना प्रतिक्रिया कर उन खातों का इस्तेमाल जालसाजों द्वारा पैसे के लेनदेन में किया जाता है।

साइबर अपराध/वित्तीय अपराध के संबंध में जागरूकता-

1. अवैध रूप से संचालित आनलाईन सट्टा पोर्टल पर यकीन न करें। इसमें दर्शाये हुए वर्चुअल क्वाइन की निकासी संभव नहीं होती है। यह आपकी मेहनत की कमाई को नुकसान पहुंचा सकता है।
2. बैंको को सूचित किया जाता है कि यदि इस तरह के कोई म्यूल खाते प्रकाश में आते हैं तो इस संबंध में संबंधित को तत्काल सूचित करें।
3. बैंक कर्मचारी मात्र अपना टार्गेट पूरा करने के लिए बिना वेरीफिकेशन किए बैंक खाता न खोलें।
4. आम जनता को यदि कोई सरकारी योजनाओं आदि के लिए बैंक में खाता खुलवाने के लिए कहता है तो उसकी पूरी जानकारी करने के उपरान्त ही खाता खुलवाए।
5. बैंक से संबंधित अपने दस्तावेज (एटीएम, पासबुक, चेकबुक आदि) किसी अन्य को न दें।
6. एटीएम पिन, ओटीपी, सीवीवी की जानकारी किसी से शेयर न करें।

बरामदगी का विवरण -

विभिन्न बैंक की 05 चेकबुक, 10 अदद मोबाईल, 07 अदद लैपटाप तथा 1103000-/- रू0 (ग्यारह लाख तीन हजार रूपए) नकद व एक अदद मोटर साईकिल

गिरफ्तारी की टीम-

1. व0उ0नि0 शिवराज सिंह मय हमराह थाना कोतवाली जनपद गोरखपुर
2. उ0नि0 रवि प्रकाश यादव थाना कोतवाली जनपद गोरखपुर
3. उ0नि0 उपेन्द्र कुमार सिंह साइबर अपराध थाना जनपद गोरखपुर
4. उ0नि0 मनीष यादव स्वाट टीम जनपद गोरखपुर
5. उ0नि0 राजमंगल सिंह स्वाट टीम जनपद गोरखपुर
6. हे0का0 धननंजय कुमार थाना कोतवाली जनपद गोरखपुर
7. का0 सुरेश यादव थाना कोतवाली जनपद गोरखपुर
8. हे0का0 राम इकबाल राव स्वाट टीम जनपद गोरखपुर
9. हे0का0 करुणा तिवारी स्वाट टीम जनपद गोरखपुर